

“Unibank” Kommersiya Bankı”
Açıq Səhmdar Cəmiyyətinin
İdarə Heyətinin
24.10.2023-cü il
tarixli Qərarı ilə təsdiq edilmişdir

İdarə Heyətinin sədri

_____ **Fərid Abuşov**

“Şir mövsümü” tirajlı STİMULLAŞDIRICI LOTEREYANIN ŞƏRTLƏRİ

1. Ümumi müddəalar

1.1. Bu Şərtlər «Lotereyalar haqqında» Azərbaycan Respublikasının Qanunu və Azərbaycan Respublikasının İqtisadiyyat Nazirliyinin Kollegiyasının 05.12.2022-ci il tarixli 21 nömrəli əmri ilə təsdiqlənmiş «Stimullaşdırıcı Lotereyanın təşkili və keçirilməsi Qaydası»-na əsasən keçirilir.

1.2. Şərtlər **“Şir mövsümü”** tirajlı stimullaşdırıcı lotereyanın (bundan sonra «lotereya» adlandırılacaq) təşkili və keçirilməsi ilə bağlı məlumatları əks etdirən rəsmi sənəddir.

1.3. Şərtlərdə istifadə olunan əsas anlayışlar «Lotereyalar haqqında» Azərbaycan Respublikasının Qanununda nəzərdə tutulmuş mənada başa düşülür və tətbiq edilir.

2. Lotereyanın təşkili və keçirilməsi qaydaları

2.1. Lotereyanın təşkilatçısının hüquqi ünvanı Bakı şəhəri, Nəsimi rayonu, 384-cü məhəllə, Rəşid Behbudov küçəsi 55, VÖEN 1300017201 olan və Azərbaycan Respublikası Mərkəzi Bankının 14 dekabr 2010-cu il tarixli 73 sayılı lisenziyası (08 yanvar 2003-cü il tarixli lisenziyanın yeni forması) əsasında fəaliyyət göstərən “Unibank” Kommersiya Bankı” Açıq Səhmdar Cəmiyyətidir (bundan sonra «Bank» adlandırılacaq).

Əlaqə üçün: Təşkilatçının əməkdaşı olan Mustafazadə Aylin Fuad qızı

Telefon: +99412 541-33-33 daxili (7068) Mobil nomrə +994503775822

2.2. Lotereya, “Leobank” mobil tətbiqindən istifadə edən müştərilərin sayını artırmaq məqsədi ilə keçirilir.

2.3. Lotereyanın başlama tarixi: 11.12.2023

2.4. Lotereyanın son tarixi: 25.12.2023

2.5. Uduş fondunun oynanılması 1 tirajla həyata keçiriləcək.

2.6. Lotereya Azərbaycan Respublikasının ərazisində keçiriləcək.

Stimullaşdırıcı tirajlı lotereya müddətində “Leobank” mobil tətbiqinə daxil olaraq “Digər” bölməsinə keçid edərək, aşağıda qeyd olunan şərtlərə riayət edən müştərilər lotereyada iştirak etmək şansını qazanacaqlar:

2.6.1. "Leobank" mobil tətbiqinin "Digər" bölməsində "Dostunuzu dəvət edin" funksiyası vasitəsilə 2 (iki) həftə müddətində ən azı 1(bir) nəfər dəvət etməlidir; "Dostunuzu dəvət edin" funksiyası müştəri tərəfindən dəvət olunan şəxsə unikal linkin göndərilməsini nəzərdə tutur.

2.6.2. Dəvət olunan şəxs müştərinin ona göndərdiyi unikal link vasitəsilə "Leobank" mobil tətbiqini yükləyir, qeydiyyatdan keçərək "Leobank" kartını sifariş edir. Dəvət olunan şəxs "Leobank" kartını əldə etdikdən sonra onu aktivləşdirməlidir (bu şərtlər dəvəti göndərən müştərinin mobil tətbiqində də əks olunur);

2.6.3. 11.12.2023-cü il tarixindən 25.12.2023-cü il tarixinədək dəvət linkinə keçid edərək qeydiyyatı keçən və kartı əldə edərək onu aktivləşdirən hər bir yeni müştəriyə görə dəvət göndərən hər bir müştəri unikal elektron nömrə əldə edir və bununla lotereyada iştirak etmək şansını qazanmış hesab olunur. Qeyd olunan unikal nömrələr uduşların oynanılması üçün lotereyada iştirak edəcək.

2.6.4. Tiraj 29 dekabr 2023-cü il tarixdə, saat 14:00-da oynanılacaq.

2.7. Lotereyada iştirak etmək üçün "Leobank" istifadəçisi olmaq mütləqdir.

2.8. Lotereyada iştirak etmək şansını qazanan müştərilər Bankın internet sahifəsinə (www.leobank.az) daxil olaraq lotereyanın şərtləri ilə tam şəkildə tanış ola bilərlər. Eyni zamanda, həmin internet sahifəsi vasitəsilə şərtləri çap edə və ya elektron poçt ünvanına göndərə bilərlər.

2.9. Lotereyada iştirak etmək şansını qazanmış müştərilərin eyniləşdirməsi üçün 6 (altı) simvoldan (rəqəmdən) ibarət olan unikal elektron nömrələrdən istifadə olunacaq. Məsələn: **923248, 107267, 318317**. Müştərinin əldə etdiyi unikal elektron nömrəli şans "Leobank" tətbiqində əks olunacaq.

2.10. Lotereyada iştirak şansı qazanan müştərilərə dair aşağıdakı məlumatlar Microsoft Excel proqramında hazırlanmış xüsusi siyahıya daxil edilir:

2.10.1. Lotereya iştirakçısının adı, soyadı, atasının adı, doğum tarixi;

2.10.2. Lotereya iştirakçısının şəxsiyyətini təsdiq edən sənədin seriyası, nömrəsi və FİN kodu;

2.10.3. Lotereya iştirakçısının mobil nömrəsi və elektron poçt ünvanı.

2.11. Lotereyanın uduş fondunu 3 (üç) ədəd iPhone 15 (yaddaş həcmi – 128 GB, rəng - qara) və 5 (beş) ədəd Samsung Galaxy S23 (yaddaş həcmi – 128 GB, rəng - qara) smartfonları təşkil edir.

2.12. Qalib tərəfindən uduşun alınması hüququnun üçüncü şəxslərə güzəşt edilməsinə yol verilmir.

2.13. Əldə edilən qeyri-pul uduşlarının pul ekvivalentinin ödənilməsinə yol verilmir.

2.14. Bank tərəfindən uduş fonduna əlavə vəsaitin qoyulması və həmin vəsaitin udulmamış hissəsinin geri götürülməsi nəzərdə tutulmamışdır.

2.15. "Şir mövsümü" tirajlı stimullaşdırıcı lotereya Bakı şəhəri, Nəsimi rayonu, 384-cü məhəllə, Rəşid Behbudov küçəsi 55 ünvanında keçiriləcəkdir.

2.16. Lotereyada iştirak "Unibank" Kommersiya Bankı" ASC-nin işçilərinə və hüquqi şəxslərə şamil edilmir.

2.17. Uduş fondunun oynanılması, xüsusi kompüter proqramı "UniLotto" informasiya elektron sistemi vasitəsilə (bundan sonra "Proqram" adlandırılacaq) elektron püşkatma qaydasında həyata keçirilir. Hər bir uduş ayrı ayrılıqda püşkatma yolu ilə oynanılacaq. Birinci qalib müəyyən olunduqdan sonra digər qaliblərin seçilməsi püşkatma yolu ilə növbəli şəkildə keçiriləcəkdir. Lotereya "Unibank" Kommersiya Bankı" ASC-yə məxsus

olan "Leobank"ın <https://www.instagram.com/leobank.az/> səhifəsində canlı olaraq yayımlanacaq.

2.18. Hər bir lotereya iştirakçısının onu digər iştirakçılardan fərqləndirən bir eyniləşdirmə nömrəsi olacaqdır.

2.19. Lotereyanın uduş fondunun qanunvericiliyə uyğun olaraq oynanılmasına nəzarət məqsədi ilə tiraj komissiyası və komissiyasının sədri təyin ediləcəkdir. Uduş fondunun oynanılmasına azı 1 (bir) iş günü qalmış tiraj komissiyasının üzvləri haqqında məlumat Azərbaycan Respublikasının İqtisadiyyat Nazirliyinə təqdim olunur. Tiraj komissiyasının sədri müəyyən edilmiş tarixdə, vaxtda və yerdə toplaşaraq uduş fondunun oynanılmağa başladığını elan edir. Eyni məqsədlərlə Azərbaycan Respublikasının İqtisadiyyat Nazirliyinin lotereyaların keçirilməsinə nəzarəti həyata keçirən müvafiq strukturunun əməkdaşları üçün lotereyanın keçirilməsində istifadə olunan xüsusi proqram təminatına giriş imkanı (istifadəçi adı və şifrə) Bank tərəfindən təqdim edilir.

2.20. Lotereyada oynanılan uduş fondunun adı elan olunur. Lotereyanın uduş fondunun oynanılması üçün tiraj komissiyasının sədri və ya üzvlərindən biri proqramın müvafiq düyməsini basmaqla işə salır və bir müddətdən sonra dayandırır. Proqram lotereyanın oynanıldığı tirajın uduş fondunun sayına uyğun olaraq təsadüfi eyniləşdirmə nömrələrini seçir. Bu nömrələr uduşlu sayılır. Uduşlu nömrə kompüterin monitorunda göstərilir və tiraj komissiyası tərəfindən bu barədə müvafiq qeydiyyat aparılır.

2.21. Bank uduş fondunun oynanıldığı tarixdən 5 (beş) iş günündən gec olmayaraq Kütləvi İnformasiya Vasitələrində və 7 (yeddi) iş günündən gec olmayaraq qaliblərə müvafiq uduşların təqdim olunması müddəti və qaydası barədə məlumat verir.

2.22. Uduşlu lotereya biletlərinin Bank tərəfindən qəbulu müddəti həmin lotereyanın (tirajın) uduş fondu oynanıldığı tarixdən etibarən 7 (yeddi) iş günündən gec olmayaraq başlanılacaq və 90 (doxsan) iş günü ərzində davam edəcəkdir. Qeyd olunan müddətdə lotereya qalibi şəxsiyyəti təsdiq edən sənədlə Təşkilatçının yerləşdiyi ünvana (Bakı şəhəri, Nəsimi rayonu, R. Behbudov küçəsi 55, məhəllə 384) yaxınlaşa bilərlər.

2.23. Uduş lotereyanın qalibi olan müştəriyə tələb irəli sürdüyü tarixdən etibarən 30 (otuz) iş günündən gec olmayaraq təqdim ediləcək.

2.24. "Lotereyalar haqqında" Azərbaycan Respublikasının Qanununa əsasən lotereya iştirakçısı 18 yaşına çatmış, könüllü şəkildə lotereyada iştirak edən lotereya biletinin (ona bərabər tutulan digər məlumat daşıyıcısının) sahibidir.

2.25. Bank lotereyanın şərtlərinə edilmiş əlavələr və (və ya) dəyişikliklər haqqında məlumatı uduş fondunun oynanılması tarixinə azı 3 (üç) iş günü qalmış media ilə elan edəcəkdir.

3. Yekun müddəalar

3.1 Lotereyanın təşkili və keçirilməsi ilə əlaqədar digər münasibətlər Azərbaycan Respublikasının qanunvericiliyi ilə tənzimlənir.

3.2 Bu şərtlər lotereya iştirakçılarının tanış ola bilməsi üçün "525-ci qəzet"də, "Leobank"ın rəsmi saytında (www.leobank.az) açıqlanır və lotereyanın təşkilatçısı və iştirakçıları üçün məcburi qüvvəyə malikdir.

3.3 Qaliblərin siyahısı və onlar haqqında məlumat tirajdan sonra www.leobank.az saytında və "525-ci qəzet"də yerləşdiriləcəkdir.